

19th January 1965] [திரு. இரா. நெடுஞ்செழியன்]

அவர்கள் உரையாற்றுகின்ற தினத்தில் இந்த சபையிலுள்ள உறுப்பினர்கள் யாரேனும் அன்றைய தினமே மாலை ஏதாவது பொதுக் கூட்டத்தில் பேசுவதாக இருந்தாலும் நிச்சயமாக இதைப் பற்றி ஏதாவது கருத்துக்களை தெரிவிக்க வேண்டியவர்களாக இருக்கிறார்கள். இதனால் ஏதோ உரிமை பறி போகிறது என்று சொல்லிவிட முடியாது. ஆகவே இவ்வாறு கருத்து தெரிவிப்பதில் எந்த விதமான தவறும் இல்லை என்பதை தங்கள் கவனத்திற்குக் கொண்டு வர விரும்புகிறேன்.

MR. SPEAKER: It is a very interesting and important point in the growth of democracy. Of course, there are certain points, which ought not to be let out. They have to be revealed only in the House. The Hon. Chief Minister has raised that point. This point had not come before me till now. I shall go through the speeches of the hon. Members and the Hon. Chief Minister. I will get information from various authorities, examine the question and inform this House on a subsequent date.

VIII.—THIRD SUPPLEMENTARY STATEMENT OF EXPENDITURE
FOR 1964-65—PRESENTATION.

கனம் திரு. எம். பக்தவத்சலம்: சபாநாயகர் அவர்களே, 1964-65-ம் ஆண்டின் மூன்றாவது துணை மதிப்பீடுகளை சபை முன் சமர்ப்பிக்கிறேன். இது பற்றி, பல்வேறு மானியக் கோரிக்கைகளை விளக்கும் விவர அறிக்கை ஒன்று மன்றத்தின் முன் வைக்கப் பட்டுள்ளது. இத் துணை மானியக் கோரிக்கைகளின் மொத்த மதிப்பு சுமார் 38.4 கோடி ரூபாய் ஆகும். இதில் சுமார் 2.5 கோடி ரூபாய் ரெவின்யூக் கணக்கிலும், 25.8 கோடி ரூபாய் மூலதனக் கணக்கிலும் அடங்கும். எஞ்சியுள்ள 10.1 கோடி ரூபாய் கடன் கணக்கில் அடங்கும். அதில் 7 கோடி ரூபாய் இந்திய அரசாங்கத்திடமிருந்து பெற்ற வழிவகை முன் பணங்களைத் திருப்பிக் கொடுக்க வேண்டிய தொகையைக் குறிக்கிறது.

இத் துணை மதிப்பீடுகளில் பெரும்பாலானவை கடந்த மூன்று மாதங்களில் அரசாங்கம் அனுமதித்த “புதுப் பணித்” திட்டங்கள் பற்றியவையாகும். அத்துடன் இதுவரை பெற்றுள்ள நிதி ஒதுக்கத்தையிட அதிகமாகச் செலவாகக்கூடிய சில மானியங்களின் கீழ் கூடுதலான நிதி ஒதுக்கம் கேட்கவும் இந்த வாய்ப்பினைப் பயன்படுத்திக் கொண்டுள்ளோம்.

இத் துணை மதிப்பீடுகளில் உள்ள மிகப் பெரிய செலவினம் உணவுத் தானியக் கொள்முதல் செலவைப் பற்றியதாகும். விலைக் கட்டுப்பாட்டின் விளைவாக உணவுத் தானியங்களில் தனியார் வர்த்தகம் நின்றதன் விளைவாக அக்டோபர் மாதத்தில் தற்காலிகமாக உணவுத் தானிய விநியோக நிலைமையில் சிரமம் ஏற்பட்டது. அப்போது உணவுத் தானியங்கள் தொடர்ந்து கிடைக்கச் செய்

[திரு. எம். பக்தவத்சலம்] [19th January 1965]

யும் பொருட்டு அரசாங்கமே உணவுத் தானியங்களைக் கொள்முதல் செய்ய முற்பட்டது. தற்போது நடக்கும் அறுவடையின்போது அரிசி மில் சொந்தக்காரர்களிடமிருந்தும் உற்பத்தியாளர்களிடமிருந்தும் வாங்குவதன் மூலம் சுமார் 4 லட்சம் மெட்ரிக் டன் அரிசியை உணவுத் தானிய இருப்பாக (buffer stock) வைத்துக் கொள்ளவும் அரசாங்கம் உத்தேசித்துள்ளது. உத்தேசித்துள்ள கொள்முதலில் எவ்வளவு அரசாங்கத்தின் நேரடிக் கணக்கில் இருக்கும் என்பதையும் எவ்வளவு கூட்டுறவுச் சங்கங்களின் கணக்கில் இருக்கும் என்பதையும் இப்போது திட்டவட்டமாகச் சொல்வது கடினம். இப்போதைக்கு உணவுத் தானிய கொள்முதல் மொத்தச் செலவிற்காக 21 கோடி ரூபாய் நாம் ஒதுக்கியுள்ளோம். பொது மக்களுக்கு உணவு தானியங்களை விற்பனை செய்யும்போது இத்தொகை திரும்பக் கிடைக்கும். அடுத்த நிதி ஆண்டின் துவக்கத்தில் எந்த அளவுக்கு உணவுத் தானிய இருப்பு இருக்குமோ, அந்த அளவுக்கு நிகரச் செலவு ஏற்படும். இதுவும் இந்திய அரசாங்கத்திடமிருந்து தகுந்த கடன் உதவி மூலம் சரிக் கட்டப்படும். மாநிலத்திற்குள்ளும் மாநிலத்திற்கு வெளியேயும் உணவுத் தானியங்களை நாம் கொள்முதல் செய்வதற்காக கடந்த அக்டோபர் மாதத்தில் 3 கோடி ரூபாய் இந்திய அரசாங்கம் கடன் தந்து உதவியது என்பதை இவ்விடத்தில் குறிப்பிட விரும்புகிறேன்.

தானிய இருப்பை ஏற்படுத்தும் திட்டத்தை ஒட்டி கிடங்குகளைக் கட்டும் திட்டமொன்றையும் அரசாங்கம் மேற்கொண்டுள்ளது. தமிழ்நாட்டில் நான்கு இடங்களில் அரசாங்கத் துறையில் மொத்தம் 2 லட்சம் மெட்ரிக் டன் தானியங்களைக் கூடுதலாக வைத்து வருவதற்கு வகை செய்வதே இதன் நோக்கமாகும். வெகு வேகமாக நிறைவேற்றப்பட்டு வரும் இத் திட்டம் மார்ச் மாதத்திற்குள் முழுதும் நிறைவேற்றப்பட்டுவிடும் என்று எதிர்பார்க்கப்படுகிறது. கிடங்குகளுக்கான செலவு முழுவதையும் மத்திய கிடங்கு கார்பொரேஷன் ஏற்றுக்கொள்வதுடன், கிடங்குகளையும் அது மேற்கொள்ளும் கிடங்குகளைக் கட்டுவதற்கான செலவுக்காக துணை மதிப்பீட்டில் 160 லட்சம் ரூபாய் சேர்க்கப்பட்டுள்ளது.

உணவுத் தானியங்கள் நியாய விலையில் கிடைக்கும்படி செய்வதற்காக எல்லா நடவடிக்கைகளையும் எடுத்துக்கொள்வதுடன், உணவு உற்பத்தியை அதிகரிக்கச் செய்யும் முயற்சிகளையும் அரசாங்கம் தீவிரமாக்கியுள்ளது. சிறு பாசனத் திட்டங்களுக்கான செலவு அதிகரிக்கப்பட்டு, நடப்பு ஆண்டில் பல புதிய திட்டங்களுக்கு அனுமதி வழங்கப்பட்டுள்ளது. நாற்பத்தி ஒன்றும் மானியத்தின்கீழ் உள்ள இத் திட்டங்கள் பற்றிய விவரங்களைக் காணுமாறு கனம் அங்கத்தினர்களை நான் கேட்டுக் கொள்கிறேன். மீன், பால் போன்ற துணை உணவுப் பொருள்கள் உற்பத்தியை அதிகரிப்பதற்காக இந்திய அரசாங்கம் கூடுதலான உதவித் தொகையை வழங்கியுள்ளது. விரைவுத் திட்டத்தின் ஒரு பாகமாக புதிய அபிவிருத்தித் திட்டங்கள் பலவற்றை நிறை

19th January 1965] [திரு. எம். பக்தவத்சலம்]

வேற்றுமையான மூலம் இம் மாநில அரசாங்கம் இந்திய அரசாங்கம் அளிக்கும் கூடுதலான உதவியை முழுவதும் பயன்படுத்திக் கொண்டுள்ளது. இரண்டாவது துணை மதிப்பீட்டில் இந்தத் திட்டங்களுக்காக கணிசமான தொகை ஒதுக்கப்பட்டுள்ளதை கனம் அங்கத்தினர்கள் அறிவார்கள். தற்போதைய துணை மதிப்பீட்டில் மீள் வளத்தின்கீழ் 13 லட்ச ரூபாயும், கால்நடைப் பராமரிப்பின் கீழ் சுமார் 65 லட்ச ரூபாயும் ஒதுக்க வகை செய்யப் பட்டுள்ளது.

திட்டத்தில் சேராத வேலைத் திட்டங்களின்கீழ், வளர்ந்து வரும் போக்குவரத்துத் தேவைகளுக்கு ஏற்ப அரசாங்கப் போக்குவரத்துப் பணியில் உள்ள பஸ்களின் எண்ணிக்கையை மேற்கொண்டு அதிகரிப்பதற்காக 55 லட்ச ரூபாய் ஒதுக்கப் பட்டுள்ளது. அதிகரிக்கப்படும் பஸ்களின் நடைமுறை செலவிற்காகவும் ரெளன்ட்யூக் கணக்கில் வகை செய்யப்பட்டுள்ளது. இச்செலவு, இவ்விதமான பஸ்களின் மூலம் திட்டிக்கும் வருவாய் மூலம் முழுவதும் சரிக் கட்டப்படும்.

பஞ்சாயத்துக்களும், பஞ்சாயத்து யூனியன்களும் வளர்ச்சித் திட்டப் பணிகளுக்கு வேண்டிய தல நிதி ஆதாரங்களைத் திரட்டுவதில் பெரும் பங்கு வகித்து வருகின்றன. அரசாங்கமும் இணை மானியங்கள் வழங்குவதன் வாயிலாக இத்தகைய முயற்சிகளுக்கு ஊக்கம் அளித்து வருகிறது. 1964-65 வாஷு செலவுத் திட்டம் தயாரிக்கப்படும்போது எதிர்பார்த்ததைவிட பஞ்சாயத்து யூனியன்கள் விதித்து வரும் தல செஸ் சர்சார்ஜ் வசூலும் பஞ்சாயத்துக்கள் விதித்து வரும் வீட்டு வரி வசூலும் அதிகமாகவே இருக்கலாமெனத் தெரிகிறது. எனவே தலசெஸ் சர்சார்ஜ் வசூலுக்கு இணை மானியமாக 36 லட்ச ரூபாயும் வீட்டுவரி வசூலுக்கு இணை மானியமாக 17 லட்ச ரூபாயும் மேலும் ஒதுக்கப் பட்டுள்ளது.

இராமேஸ்வரம் தீவையும், கிழக்கு கடற்கரைப் பகுதிகளையும் தாக்கிய புயற்காற்றும், கடல் கொந்தளிப்பும் பலத்த பொருட் சேதத்தையும், உயிர்ச் சேதத்தையும் ஏற்படுத்திவிட்டன. மக்களின் துன்பத்தைத் துடைக்கும் பொருட்டு அரசாங்கம் எல்லா நடவடிக்கைகளையும் மேற்கொண்டுள்ளது. இந்தப் பெருந்துன்பத்திற்குள்ளான மக்களுக்கு உதவி செய்து மறுவாழ்வு தருவதற்காகத் திட்டங்கள் தீட்டப்பட்டு, மிகுந்த வேகத்துடன் நிறைவேற்றப்பட்டு வருகின்றன. உணவு வழங்கு நிலையங்களை மிறுவுவதற்கும்; போக்கு வரத்து வசதிகளைப் புதுப்பிப்பதற்கும் மற்ற நிவாரண வேலைகட்கும் அரசாங்கம் பெரும் செலவு செய்துள்ளது. பலதரப்பட்ட மக்களில், புயலால் மிகவும் பாதிக்கப்பட்டவர்கள் மீனவர்களே. அவர்களில் பலர் தங்கள் படகுகளையும், வீலைகளையும் இழந்துவிட்டனர். படகுகளையும், வீலைகளையும் புதுப்பிப்பதற்காகவும், புதிதாக வாங்குவதற்கும் அரசாங்கம் நிதி உதவி அளித்துள்ளது. பல்வேறு நிலைகளில் அமலாக்கப் பட்டாலும் இந் நிவாரண வேலைகளுக்கு 150 லட்ச ரூபாய் மொத்தச் செலவாகலாம். இவற்றுள் கடன்கள் தருவதற்காகும்

[திரு. எம். பக்தவத்சலம்] [19th January 1965]

செலவு “கடன்களும் முன் பணமும்” என்னும் பகுதியிலுள்ள நிதி ஒதுக்கத்தில் சரிக்கட்டப்படும். மானியங்கள் வழங்குவதில் இவ்வாண்டு ஆகக்கூடிய செலவைச் சரியாக மதிப்பிடுவது கடினம். இந்தத் துணை மதிப்பீடுகளில் இதற்காக 25 லட்சம் ரூபாய் வகை செய்துள்ளோம். தேவை ஏற்படின் இறுதித் துணை மதிப்பீடுகளில் இது மேலும் உயர்த்தப்படும்.

துணை மதிப்பீடுகளில் சேர்க்கப்பட்டுள்ள மற்றத் திட்டங்களைப் பொறுத்தவரையில் குறிப்பாக விளக்கம் எதுவும் தேவையில்லை எனக் கூறி, இத் துணை மதிப்பீடுகளை இச் சபை ஏற்க வேண்டுமென்று கேட்டுக் கொள்கிறேன்.

IX.—DISCUSSION ON THE GOVERNOR'S ADDRESS.

SRI M. DHANDAYUTHAPANI: Sir, I move—

That an address be presented to the Governor in the following terms:—

“That the Members of the Madras Legislative Assembly assembled in this Session are deeply grateful to the Governor for the address * which he has been pleased to deliver to both the Houses of the Legislature assembled together on the 18th January 1965.”

SRI V. RAMANATHAN: I second the motion.

MR. SPEAKER: Motion moved—

That an address be presented to the Governor in the following terms:—

“That the Members of the Madras Legislative Assembly assembled in this Session are deeply grateful to the Governor for the address which he has been pleased to deliver to both the Houses of the Legislature assembled together on the 18th January 1965.”

* திரு. எம். தண்டாயுதபாணி: சட்ட மன்றத் தலைவர் அவர்களே, கவர்னர் பெருமான் ஆற்றிய உரையை வரவேற்று ஆதரித்து நன்றி செலுத்தும் நோக்கோடு ஒரு சில கருத்துக்களைக் கூற விரும்புகிறேன். கவர்னர் பெருமான் அவர்கள் இயற்கையின் கோர விளைவினால் இராமேஸ்வரம் தீவிலும் மற்றும் கடலோரப் பகுதிகளிலும் மக்களுக்கு ஏற்பட்ட இன்னல்களையும் அரசினர் மேற்கொண்டுள்ள நிவாரண நடவடிக்கைகளையும் தெளிவாக எடுத்துக் கூறியுள்ளார்கள். எதிர்பாராது ஏற்பட்ட இந்த கடல் கொந்தளிப்பால் அந்தப் பகுதிகளில் வாழ்ந்து வந்து நமது சகோதரர்களில் பலர் உயிரிழக்க நேரிட்டதைப் பற்றி நான் கூறத் தேவையில்லை. அன்றாட குடும்பங்களுக்கு ஆழ்ந்த அனுதாபத்தைத் தெரிவிப்பது இந்தச் சபையின் கடமை. இந்தக் கடல் கொந்தளிப்பினால் பெரிதும் பாதிக்கப்பட்டவர்கள் மீனவர்கள், அவர்கள் தங்கள் உறைவிடங்களை இழந்ததோடு அல்லாமல் அவர்களுக்கு வாழ்வளித்து வந்த வலைகளையும், படகுகளையும்